

## जिन्दगीको मौसम

जिन्दगीको मौसम रहँदै  
खन खन दिलको खेत ।  
बाँझो नरहोस् पानी पर्दै  
चेतनजल शुद्ध, सफेद ॥  
अनन्त ठूलो सागरबाट  
घुमि-घुमि मौसम आयो ।  
खूर फुल्दछ दिलको माटो  
वर्षाले गान सुनायो ॥  
इन्द्रिय गोरु शरीर हलोमा  
बाँधी-बाँधी खन खन खेत ।  
बीउ छन् जगमा कर्म हजारौं  
रोप, फुलाऊ लह लह खेत ॥  
जिन्दगीको मौसम रहँदै  
खन खन, रोप फुलाऊ ।  
पर्खन्न कसैकन काल निठुरी  
हाय ! यसै ननिदाऊ ॥  
रोप रोप यी बीउ सब अहिले  
अन्न फलोस् पछिलाई ।

नरुनु पछाडि, आउँछ जहिले  
हिउँद कडा तिमीलाई ॥